

---

Rakini Radhika Stavam

రాకిణీరాధికాస్తవమ్

Document Information



---

Text title : Rakini Radhika Stavam

File name : rAkiNIrAdhikAstavam.itx

Category : devii, ShaTchakraShakti, devI

Location : doc\_devii

Transliterated by : staff of Muktabodha.org Mark S.G. Dyczkowski

Proofread by : Aruna Narayanan narayanan.aruna at gmail.com

Description/comments : rudrayAmale uttaratantre 1 bhairava bhairavI sa.nvAde

Source : Rudrayamalam part 1 edited by Ram Prasad Tripathi and Sudhakar Malaviya

Acknowledge-Permission: Marjorie Woollacott, Ph.D., Digital Library Coordinator muktabodha.org

Latest update : February 16, 2020

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

February 16, 2020

*sanskritdocuments.org*

---



రాకిణీరాధికాస్తవమ్



ఆన్దోలితా రసనిధౌ కులచఞ్చులా యా  
మాయామయో సకలదుఃఖవినాశవీరా ।  
వీరాసనా స్థితిగతా సులభా మునీనాం  
భవ్యా ప్రపాతు భవికా కులరాకిణీ మామ్ ॥ ౪౧-౧౮॥

ఆనన్దసిన్ధు జడితాఖిలసారపానా  
బాలా కులీననమితా దలషట్కులస్థా ।  
కాలీకలామలగుణా ధనినాం ధనస్థా ।  
కృష్ణేశ్వరీ సముదయం కురు రాకిణీ మే ॥ ౪౧-౧౯॥

యా రాకిణీ త్రిజగతాముదయాయ చేష్టా  
సంజ్ఞామయీ కులవతీ కులవల్లభస్థా ।  
విశ్వేశ్వరీ స్మరహరప్రియకర్మనిష్ఠా  
కృష్ణప్రియా మమ సుఖం పరిపాతు దేవీ ॥ ౪౧-౨౦॥

షడ్వర్గనాథకరపద్మనిషేవితా యా  
రాధేశ్వరీ ప్రియకరీ సురసున్దరీ సా ।  
మాతా కులేశజననీ జగతాం మనుస్థా ।  
విద్యా పరా రిపుహరావత మే శరీరమ్ ॥ ౪౧-౨౧॥

గోవిన్దరామరమణీ నవమాలినీ యా  
రాజ్యేశ్వరీ స్మరహారా నవకామినీ వా ।  
మే షడ్గలాశ్రితసురం పరిపాతు నిత్యం  
శ్రీకుణ్డలీ సువిమలా కులరాకిణీ సా ॥ ౪౧-౨౨॥

శ్రీసున్దరీ కులపరా కులవృన్దవన్ద్యా  
సన్ధ్యావిధి ప్రభవతామతికామతీర్థా ।  
శ్రీదాయినీ కులగణామలభావదాత్రీ  
నిత్యం ప్రపాతు విషయం కులషడ్గలానామ్ ॥ ౪౧-౨౩॥

చైతన్యదాననిరతాం త్రిగుణాభిరామాం  
 శ్యామాం నితమృధృతసుందరరత్నఘణ్ణామ్ |  
 నీలాచలస్థితకరాం వరదానహస్తాం  
 శ్రీకృష్ణవామ కమలోపరి పూజయామి || ౪౧-౨౪ ||

తాం రాకిణీం త్రిరమణీం సమలాపహస్తీం  
 సర్వస్థితాం గగనమాతరమముబ్జస్థామ్ |  
 పద్మాసనాం శ్రుతిభుజాం గురుజామనంతాం  
 శాంతాం షడముబ్జదలోపరి పూజయామి || ౪౧-౨౫ ||

శాంతిం కృపాకపటకోపరి నాశముక్తిం  
 శివాం పరమవైష్ణవపూజితాఙ్గీమ్ |  
 రాధాం సుధాం వరమయాం జగతాం గుణస్థాం  
 ధర్మార్ణవాం రసదలే పరిపూజయామి || ౪౧-౨౬ ||

కర్తీకరాం సకరుణాం రమణీం త్రిసర్గామ్ |  
 తాం రాకిణీమతిదయామమలార్థచింతామ్ |  
 భ్రాంతిం భ్రమాగమవరాం స్మృతిమాదిపూజ్యామ్ |  
 భార్యాం హరేరతిసుఖాం పరిపూజయామి || ౪౧-౨౭ ||

యా కాతరం నిరవధిప్రణయస్వవస్థా  
 వాగీశ్వరీ భగవతీ యతికోటినమ్రా |  
 తామ్రాకృతిప్రకృతిచేతసి రక్షవర్ణా  
 మాయామయా సురకలావతి పాతు మేఽఙ్గమ్ || ౪౧-౨౮ ||

కల్పద్రుమాశయలతా ఫలరూపిణీ యా  
 భర్గస్థితా పురుషకోటిమునిస్తువస్తీ |  
 సా మే కులేశ్వరరసం హరిహస్తపూజ్యా  
 ఙ్గాన్తిః సదా మమ ధనం పరిపాతు రాధా || ౪౧-౨౯ ||

క్షేమఙ్కరీ వరకరీ సుకరీ హరిస్థా  
 యా సౌకరీ భవకరీ త్రిపురా మహేశీ |  
 వాయుస్థితా లయమయా స్థితిమార్గసఙ్గా  
 భజిపిరయా సకలకా పరిపాతు రాధా || ౪౧-౩౦ ||

గఙ్గా నిర్మలభావదా మమశిరోదేశం సదా రక్షతు

శ్రీరాధా కులరాకిణీ మమ కపాలోర్ధ్వం మహావాక్ప్రియా ।  
 మస్త్రస్థా జయదా ముదా కుముదినీ భాలం భ్రువోరస్తరం  
 విద్యా వాగ్భవకుణ్ణలిఫలవలాబాలా చ నేత్రత్రయమ్ ॥ ౪౧-౩౧॥

గణ్డం చణ్డసరస్వతీ శ్రుతికులం కైలాసశైలస్థితా  
 మేధా టం ఘటవాసినీ శశిముఖీ సూక్ష్మాతిసూక్ష్మాశయా ।  
 జిహ్వోగ్రం చిబుకం రదావధివహా కణ్డం గలం స్కన్ధగం  
 స్కన్దేశీ దశనప్రభామలమతి - వైకుణ్ఠధామేశ్వరీ ॥ ౪౧-౩౨॥

నానావర్ణవిలాసినీ మృదురసం శమ్భోర్భవానీ శివా  
 పృష్ఠం కర్మసు పృష్ఠగా గతికరీ నితోఽల్పణీ భాస్వతీ ।  
 పార్శ్వం మే కులమాలినీ మమ కటిం లింగం నితమ్బామ్బరం  
 కామాఖ్యా ధనదాయినీ సకరుణా పాదద్వయం పాతు సా ॥ ౪౧-౩౩॥

మాతృక్రోధనివారిణీ మమ శివం షట్ పత్రశోభాకరం  
 పాతు శ్రీచరువాసినీ కులతరుం గౌరీ పరానన్దదా ।  
 చైతన్యస్థలవాసినీ మమ గతా గోవిన్దమాతృప్రియా  
 చైతన్యం సతతం ప్రపాతు ధరణీ ధాత్రీ వరక్షేత్రగా ॥ ౪౧-౩౪॥

ధన్యా విజ్జలలోచనామ్బుజముఖీ చైతన్యకర్మప్రియా  
 సర్వత్ర ప్రియమాకరోతు నియతం శక్తిః క్షమాకర్తృకా ।  
 కీర్తిస్తా మమ కీర్తివక్రనిలయం లాక్షారుణా బల్వరీ  
 నీచా చక్రనివాసినీ మమ జయా జీవం ముదా పాతు మామ్ ॥ ౪౧-౩౫॥

ఏతత్తోన్మత్రం పఠేన్నిత్యం ప్రాణవాయువరాశుభే ।  
 షచ్చక్రభేదసమయే సదా పాఠ్యం సుయోగిభిః ॥ ౪౧-౩౬॥

కులవిన్యాససమయే కులచక్రప్రవేశనే ।  
 అవశ్యం ప్రవఠేద్విద్వాన్ రాకిణీరాధికాస్తవమ్ ॥ ౪౧-౩౭॥

త్రిస్థ్యం చేదమాకుర్యాత్ పఠిత్వా చ పునః పునః ।  
 ధ్యాత్వా భావపరో భూత్వా ముచ్యతే భవబన్ధనాత్ ॥ ౪౧-౩౮॥

అచలాం భక్తిమాప్నోతి విశ్వామిత్రో యథా వశీ ।  
 పఠనాత్ పామరో యాతి బ్రహ్మలోకం కులాధిప ॥ ౪౧-౩౯॥

ఏతత్పఠనమాత్రేణ శీతలో గుణవాన్ భవేత్ ।  
 అప్రకాశ్యమిదం స్తోత్రం సర్వాన్తకవివాశనమ్ ॥ ౪౧-౪౦॥

సమభావం సమాకృత్య జీవన్ముక్తో భవేద్వశీ ।  
పఞ్చాచారరతో భూత్వా సాధయేద్ యది సాధనమ్ ॥ ౪౧-౪౧॥

కుణ్డలీయోగకాలే చ కులాచారం న వర్జయేత్ ।  
కులాచారవర్జనేన మహాహానిః ప్రజాయతే ॥ ౪౧-౪౨॥

బ్రాహ్మణః క్షత్రియో వాపి వైశ్యో వా శూద్ర ఏవ చ ।  
సమభావం సదా కృత్వా కులాచారం సమాశ్రయేత్ ॥ ౪౧-౪౩॥

కుణ్డలీ పృథివీ దేవీ రాకిణీ స్వారిదేవతా ।  
తద్గేహగామినీ దేవీ రాధికా రాజ్యకామినీ ॥ ౪౧-౪౪॥

అస్యాః సాధనకాలే చ సమయాచారమాశ్రయేత్ ।  
సమభావే మహామోక్ష ఇతి తన్త్రార్థనిర్ణయః ॥ ౪౧-౪౫॥

సమభావార్థకథనం త్యక్త్వా యోగీ భవేత్కృతీ ॥ ౪౧-౪౬॥

ఇతి శ్రీరుద్రయామలే ఉత్తరతన్త్రే మహాతన్త్రోద్ధీపనే సిద్ధిమన్తప్రకరణే  
షట్పక్షప్రకాశే భైరవీభైరవసంవాదే స్వాధిష్ఠానరాకిణీస్తోత్రం  
నామైకచత్వారింశత్తమః పటలః ॥ ౪౧॥


The numbers correspond to paTala and verse numbers from  
Rudrayamala uttaratantra.

Proofread by Aruna Narayanan

---

——  
*Rakini Radhika Stavam*

pdf was typeset on February 16, 2020

——  
Please send corrections to [sanskrit@cheerful.com](mailto:sanskrit@cheerful.com)

